

அந்தோ! 'முரசொலி'செல்வம் மறைந்தாரே! வீர வணக்கம்! வீர வணக்கம்!

திராவிடர் கழகத் தலைவர் கி.வீரமணி இரங்கல்!

சென்னை, அக். 12 - முரசொலி செல்வம் அவர்களின் மறைவுக்கு திராவிடர் கழகத் தலைவர் கி. வீரமணி விடுத்துள்ள இரங்கல் அறிக்கை வருமாறு:-

'முரசொலி செல்வம்' (வயது 82) என்று அழைக்கப்படும் - மக்களுக்கு நன்கு அறிமுகமான எழுத்தாளர் மாரடைப்பால் 10.10.2024 அன்று பெங்களூருவில் மறைவுற்றார் என்ற செய்தி அறிந்து



பெருந்துயரத்திற்கு ஆளானோம். 'முரசொலி'யின் ஆசிரியராகவும், நிர்வாகியாகவும் இருந்தவர். 'சிலந்தி', என்ற புனைப்

பெயரில் 'முரசொலி'யில் எழுதி வந்த ஆற்றல்மிகு எழுத்தாளர்! 50 ஆண்டு காலம் 'முரசொலி'க்குத் துணாக இருந்தவர்!

கருத்துரிமைக்காக தமிழ்நாடு சட்டப் பேரவையில் கூண்டில் நிறுத்தப்பட்டவர் - அப்பொழுதும் கம்பீரமாக நின்ற துணிச்சல்காரர்.

முத்தமிழறிஞர் கலைஞர் அவர்களது சகோதரியின் மகனும், மருமகனும் மாண செல்வம் அவர்கள்

'முரசொலி'மாறன் அவர்களின் தம்பியும் ஆவார்.

நமது முதலமைச்சர் தளபதி மு.க. ஸ்டாலின் அவர்களின் அத்தை மகனும், மைத்துனருமாவார்.

பெரிய அளவு விளம்பர வெளிச்சத்துக்கு வராமல் அடக்கமாக, ஆக்கப்பூர்வமாக பணிகளை கடமை உணர்வோடு ஆற்றக் கூடியவர். நம்மிடம் மிக்க அன்பும் மதிப்

பும் கொண்டவர்.

அவரின் எதிர்பாராத மறைவால் பெருந்தயரத்திற்கு ஆளாகி இருக்கும் 'முரசொலி' செல்வம் அவர்களின் வாழ்வினையார் திருமதி செல்வி அவர்களுக்கும், குடும்பத்தினருக்கும், குறிப்பாக முதலமைச்சர் அவர்களுக்கும், நண்பர்களுக்கும், தி.மு.க. தோழர்களுக்கும் திராவிடர் கழகத்தின் சார்பில் ஆழ்ந்த இரங்கலையும், ஆறுதலையும் தெரிவித்துக் கொள்கிறோம்.

வீர வணக்கம் செலுத்துகிறோம்!

இவ்வாறு கி.வீரமணி தெரிவித்துள்ளார்.

முரசொலியில் 'சிலந்தி' எனும் பெயரில் எழுதி

திராவிட இயக்கக் கொள்கைகளைப் பரப்பியவர் முரசொலி செல்வம்!

தமிழ்நாடு காங்கிரஸ் கட்சித் தலைவர் கு.செல்வப்பெருந்தகை இரங்கல்!

சென்னை, அக்.12- தமிழ்நாடு காங்கிரஸ் கமிட்டித் தலைவர் கு. செல்வப்பெருந்தகை விடுத்துள்ள இரங்கல் செய்தி வருமாறு :-

முத்தமிழறிஞர் கலைஞர் அவர்களின் மருமகனும், முரசொலி மாறனின் சகோதரருமான முரசொலி செல்வம் அவர்கள் காலமான செய்தி அறிந்து

அதிர்ச்சியும், துயரமும் அடைந்தேன். தமிழக முதலமைச்சர் மு.க.ஸ்டாலின் அவர்களின் மைத்துனரான முரசொலி செல்வம் நல்ல சிந்தனை யாளர், எழுத்தாளர், திரைப்பட

தயாரிப்பாளர். முரசொலி நாளேட்டில் 50 ஆண்டுகளுக்கும் மேலாக ஆசிரியர் பொறுப்பிலிருந்து திறம்பட பணியாற்றியவர். எதி

லும் தன்னை முன்னிலைப்படுத்தாமல் ஆக்கப்பூர்வமான பணிகளை செய்து வந்தவர்.

முரசொலியில் 'சிலந்தி' என்ற புனைப் பெயரில் அரசியல் கட்டுரைகளை எழுதி, திராவிட இயக்க கொள்கைகளை பரப்பியவர். முரசொலிக்கு எதி

வழக்குகளையும் துணிவுடன் எதிர்கொண்டவர்.

முரசொலி செல்வம் அவர்களது மறைவு திராவிட முன்னேற்ற கழகத்திற்கும், முரசொலி நாளேட்டிற்கும் ஈடு செய்ய முடியாத பேரிழப்பாகும்.

முரசொலி செல்வம் அவர்களின் மறைவினால் துயருறும் முதலமைச்சர்



மு.க. ஸ்டாலின் அவர்களுக்கும், அவரது குடும்பத்தினருக்கும், தி.மு. கழக நண்பர்கள் மற்றும் முரசொலி ஆசிரியர் குழுவின் மற்றும் பணியாளர்களுக்கும் தமிழ்நாடு காங்கிரஸ் சார்பில் ஆழ்ந்த இரங்கலையும், அனுதாபத்தையும் தெரிவித்துக் கொள்கிறேன்.

இவ்வாறு அவர் இரங்கல் செய்தியில் குறிப்பிட்டுள்ளார்.

முரசொலி செல்வம்

துணிச்சல்மிக்க எழுத்தாளர் - பண்பாளர்!

மார்க்சிஸ்ட் கம்யூனிஸ்ட் - கே.பாலகிருஷ்ணன் புகழாரம்!

சென்னை, அக்.12- முரசொலி செல்வம் அவர்கள் மறைவு செய்தியறிந்ததும், மார்க்சிஸ்ட் கம்யூனிஸ்ட் கட்சி தமிழ் மாநிலச் செயலாளர் கே.பாலகிருஷ்ணன் விடுத்துள்ள இரங்கல் செய்தி வருமாறு:-

முரசொலி இதழின் ஆசிரியரும், திராவிட முன்னேற்றக் கழகத்தின் முத்தலைவர்களில் ஒருவருமான முரசொலி செல்வம் அவர்கள் மாரடைப்பால் உயிரிழந்துள்ளார் என்கிற செய்தி மிகுந்த வேதனையளிக்கிறது. அவரது மறைவிற்கு மார்க்சிஸ்ட் கம்யூனிஸ்ட் கட்சியின் தமிழ்நாடு மாநில செயற்குழு தனது



ஆழ்ந்த இரங்கலை தெரிவித்துக் கொள்கிறது.

கலைஞர் அவர்களுடன் இணைந்து பணியாற்றியதோடு சுமார் 50 ஆண்டு காலத்திற்கும் மேலாக முரசொலி பத்திரிகைக்கு பங்களிப்பு செய்தவர் முரசொலி செல்வம் அவர்கள். முரசொலி நாளிதழில் ஏராள

மான அரசியல் கட்டுரைகளை தொடர்ந்து எழுதியவர். மாநில உரிமைகள், கூட்டாட்சி தத்துவம், அரசியலமைப்பு சாசனம் ஆகியவற்றை பாதுகாக்கவும், மதவெறி கொள்கைகளுக்கு எதிராகவும் தனது எழுத்துக்கள் மூலம் உறுதியாக போராடியவர். துணிச்சல் மிக்க எழுத்தாளர், கட்டுரையாளர், அதிர்ந்து பேசாத பண்பாளர். பழகுவதற்கு இனிமையானவர். அவரது மறைவு திராவிட முன்னேற்றக் கழகத்திற்கும், ஜனநாயக இயக்கத்திற்கும், பத்திரிகை உலகிற்கும் ஏற்பட்ட பேரிழப்பாகும்.

அவரது மறைவால் துய

ருற்றுள்ள தமிழ்நாடு முதலமைச்சர் அவர்களுக்கும் முரசொலி செல்வம் அவர்களது மனைவி செல்வி மற்றும் குடும்பத்தினருக்கும், உறவினர்களுக்கும், திராவிட முன்னேற்றக் கழக அணிகளுக்கும் முரசொலி நிறுவன ஊழியர்களுக்கும் பத்திரிகையாளர்களுக்கும் மார்க்சிஸ்ட் கம்யூனிஸ்ட் கட்சியின் தமிழ்நாடு மாநில செயற்குழு தனது ஆழ்ந்த அனுதாபத்தையும், ஆறுதலையும் தெரிவித்துக் கொள்கிறது.

இவ்வாறு கே.பாலகிருஷ்ணன் வெளியிட்டுள்ள இரங்கல் செய்தியில் குறிப்பிட்டுள்ளார்.

தி.மு.க.வில் மிகுந்த கொள்கைப் பிடிப்போடு பணியாற்றியவர்

முரசொலி செல்வம் மறைவு - பேரதிர்ச்சியாகும்!

இந்திய கம்யூனிஸ்ட் கட்சி - இரா.முத்தரசன் இரங்கல்!

சென்னை, அக்.12 - இந்தியக் கம்யூனிஸ்ட் கட்சியின் தமிழ்நாடு மாநிலச் செயலாளர் இரா.முத்தரசன் விடுத்துள்ள இரங்கல் செய்தி வருமாறு :

திராவிட முன்னேற்ற கழகத்தின் தலைவராய், முதலமைச்சராக விளங்கிய கலைஞர் அவர்களின் சகோதரி மகனும், முரசொலி மாறன் அவர்களின் சகோதரர் முரசொலி செல்

வம் அவர்கள் இயற்கை எய்தினார் என்ற செய்தி பெரும் துயரச் செய்தியாகும்.

முரசொலி செல்வம் அவர்கள் கடந்த ஐம்பது ஆண்டுகளாக முரசொலியில் முழுப்பொறுப்பேற்று அதன் ஆசிரியராக, கட்டுரையாளராக பணியாற்றி வந்தவர். முரசொலியின் சார்பில் சிறப்பு மலர்கள் வெளியிடுகின்ற போது,



கட்டுரை கேட்டு கடிதம்

அனுப்புவது மட்டுமின்றி, தொலைபேசி வாயிலாக தொடர்பு கொண்டு கட்டுரை கேட்பதும், மீண்டும் மீண்டும் நிறைவுபட்ட கேள்விகளும் இன்றும் பசுமையாக நிறைவில் உள்ளது. தி.மு.க. வில் மிகுந்த கொள்கை பிடிப்போடு பணியாற்றியவர்.

அனைவரிடத்திலும் அன்பொழுக பழக்க கூடிய சிறந்த பண்பாளர். அதிர்ந்து பேசாத தன்னடக்கமிக்கவர்.

அவரது எழுத்துப் பணிகள் மரணத்தருவாயிலும் தொடர்ந்துள்ளது.

கட்டுரைகள் எழுத குறிப்புகள் எடுத்து வைத்து விட்டு கண்அயர்ந்த நிலையில் இயற்கை எய்தினார் என்கிற துயரச் செய்தி நம்மை அதிர்ச்சியடைய செய்துள்ளது.

அவரது பிரிவு அவைவரையும் அதிர்ச்சியடையச் செய்துள்ளது. அன்னார்க்கு இந்தியக் கம்யூனிஸ்ட் கட்சியின் தமிழ்நாடு மாநிலக்குழு அஞ்சலியை தெரிவித்துக் கொள்கிறது.

இவ்வாறு அவர் விடுத்துள்ள இரங்கல் செய்தியில் குறிப்பிட்டுள்ளார்.

முரசொலி செல்வம் மறைவு

திராவிடர் இயக்கத்திற்கே ஓர் பேரிழப்பு!

ம.தி.மு.க. பொதுச் செயலாளர் வைகோ இரங்கல்!

சென்னை, அக்.12 - முரசொலி செல்வம் அவர்களின் மறைவு திராவிடர் இயக்கத்திற்கே ஓர் பேரிழப்பாகும் என்று ம.தி.மு.க. பொதுச் செயலாளர் வைகோ விடுத்துள்ள இரங்கல் செய்தியில் குறிப்பிட்டுள்ளார்.

இதுகுறித்து வைகோ அவர்கள் விடுத்துள்ள இரங்கல் செய்தி வருமாறு : முத்தமிழ் அறிஞர் கலைஞர் அவர்களின் மூத்த பிள்ளையான, முரசொலியை அரை நூற்றாண்டு காலம் தன் தோளில் சுமந்தும், அறிவார்ந்த கட்டுரைகளால் முரசொலியை செழுமைப்படுத்தியும் அரும்பணியாற்றிய முரசொலி செல்வம் அவர்கள் இன்று (10.10.2024) இயற்கை அடைந்தார் என்ற துயரச் செய்தி கேட்டு திடுக்கிட்டுப் போனேன்.

திராவிட முன்னேற்றக் கழகத்தை கல்லூரி மாணவர்களின் பாசறையாக உருவாக்கி எண்ணற்ற இளைஞர்களை மொழி உரிமை காக்கும் போராளிகளாக வார்ப்பித்து அண்ணாவும், கலைஞரும் கண்ட கனவை நனவாக்கும் பணியில் முழுமூச்சுடன் செயல்பட்ட திராவிட இயக்க கொள்கை வேழம்தான் முரசொலி செல்வம் ஆவார்.

'சிலந்தி' என்ற புனைப் பெயரில் கருத்துச் செறிவு மிக்க கட்டுரைகளை அண்மைக்காலமாக தொடர்ந்து எழுதி வரும் முரசொலி செல்வம் அவர்கள், மறைவதற்கு முன்பு கூட முரசொலிக்கு கட்டுரை எழுதுவதற்கான குறிப்புக்களை தயார் செய்து கொண்டு இருக்கும் போதே, உடல்நலக்குறைவு ஏற்பட்டு மருத்துவமனைக்கு அழைத்துச் செல்லப்பட்டு அங்கு அவர் மரணத்தை சந்தித்திருக்கிறார். முரசொலி வளர்ச்சிக்கும், தி.மு.க.கழகத்தின் எழும்புக்கும் அரும்பாடுபட்ட முரசொலி செல்வம் அவர்கள் திரைப்படத்துறையிலும் முத்திரை பதித்த சாதனைகளை நிகழ்த்தியுள்ளார்.

கண்ணில் ஏற்றி விசாரிக்கப்பட்டார்!

அண்ணா தி.மு.க அரசு நடைமுறை காலத்தில் முரசொலி மீது அடக்குமுறை



ஏவிவிடப்பட்டு சட்டமன்றத்தில் உரிமை மீறல் பிரச்சனை எழுப்பப்பட்டு ஜனநாயகத்தின் மீதான தாக்குதலை அரங்கேற்றியபோது முரசொலி செல்வம் அவர்கள் கூண்டில் ஏற்றி விசாரிக்கப்பட்டார். அஞ்சா நெஞ்சுடன் அந்த நிலையிலும் அறிவார்ந்த வாதக்கணைகளை அப்போது தொடுத்து ஆட்சியாளர்கள் அளித்த தண்டனையை இன்முகத்துடன் ஏற்றுக்கொண்ட கொள்கைச் சிங்கம்தான் முரசொலி செல்வம் ஆவார்!

கடந்த காலங்களில் அவருடன் பழகிய நிறைவுகள், முரசொலி செல்வம் அவர்கள் என் மீது அன்பு காட்டிய பல நிகழ்வுகள் பசுமையாக இந்தநேரத்தில் என் நெஞ்சில் நிழலாடுகின்றன. சட்டக்கல்லூரியில் நான் பயின்று கொண்டிருந்த போது நடைபெற்ற மாணவர் தேர்தலில் என்னை போட்டியிட வலியுறுத்தினேனோ தேர்தல் பணிகளிலும் முழுமையாக முரசொலி செல்வம் அவர்கள்

ஈடுபட்டதை, இந்த வேளையில் நான் எண்ணிப்பார்க்கிறேன்.

நட்பு பாராட்டும் குணம் கொண்டவர்!

எவரிடமும் அதிர்ந்து பேசாத பண்பாளர் அவர். அனைவரிடமும் இன்முகத்துடன் நட்பு பாராட்டும் குணம் நிறைந்தவர் அவர். பொதுவாழ்க்கையில் உதாரண புகழ்பெற்றவர். திராவிட முன்னேற்றக் கழகத்திற்கும், தி.மு.க.கழக தலைவர், சகோதரர் மு.க.ஸ்டாலின் அவர்களுக்கும், முரசொலி செல்வம் அவர்களின் வாழ்க்கைத் துணையாக தொண்டாற்றி, திராவிட முன்னேற்றக் கழகத்தையும், அதன் போர்வாளான முரசொலி ஏட்டையும் காப்பாற்றி வந்ததில் பெரும்பங்கு முரசொலி செல்வம் அவர்களுக்கு உண்டு.

தமிழகத்தில் சட்டமன்ற தேர்தல், உள்ளாட்சி தேர்தல், நாடாளுமன்ற தேர்தல் என அனைத்து களங்களிலும் திராவிட முன்னேற்றக் கழகம் வாளை குடி வரும் இந்த நேரத்தில், சப்பிரிவார் கூட்டத்திற்கு தமிழ்நாட்டில் கடுகாவலும் இடமில்லை என்று நாற்பதுக்கு நாற்பது நமது அணி வெற்றிபெற்றுள்ள இந்த நேரத்தில், இம

யக் கொடுமுடியான காஷ்மீரத்திலும் நாம் வெற்றியை சந்தித்துள்ள இந்த நேரத்தில் முரசொலி செல்வம் அவர்களின் எதிர்பாராத மறைவு நம்மை சோக வெள்ளத்தில் மூழ்கடிக்கச் செய்திருக்கிறது.

முரசொலி செல்வம் அவர்களின் மறைவு, முரசொலி ஏட்டிற்கும், திராவிட முன்னேற்றக் கழகத்திற்கும் மட்டுமல்ல, திராவிடர் இயக்கத்திற்கே பேரிழப்பாகும். அவரது பிரிவுத் துயரால் வேதனையில் துடிக்கும் தமிழக முதல்வர், தி.மு.க.கழக தலைவர், சகோதரர் மு.க.ஸ்டாலின் அவர்களுக்கும், முரசொலி செல்வம் அவர்களின் அன்பு மகள் ஜோதி மணி அவர்களுக்கும், முரசொலி நிர்வாகிகள் வாசகர்கள் ஆகியோருக்கும், திராவிட முன்னேற்றக் கழகத்தின் இலட்சக்கணக்கான தொண்டர்களுக்கும் மறுமலர்ச்சி திராவிட முன்னேற்றக் கழகத்தின் சார்பில் அஞ்சலியை கனத்த இதயத்துடன் தெரிவித்துக் கொள்கிறேன்.

இவ்வாறு ம.தி.மு.க. பொதுச்செயலாளர் வைகோ விடுத்துள்ள இரங்கல் செய்தியில் குறிப்பிட்டுள்ளார்.



முரசொலி செல்வம் அவர்கள் மறைவெய்தியதையொட்டி சேலம் கிழக்கு மாவட்டம் ஆத்தூர் ஒன்றிய கழக அலுவலகத்தில் அவரது திருவுருவப்பத்திற்கு ஆத்தூர் ஒன்றியக் கழகச் செயலாளர் டாக்டர். வே. செழியன் தலைமையில் மலர் தூவி அஞ்சலி செலுத்தினர். இந்நிகழ்வில் ஒன்றிய அமைத்தலைவர் தங்கராசு, ஒன்றிய குழு உறுப்பினர்கள் அன்பரசு, பழனிசாமி, ஒன்றிய இளைஞரணி அமைப்பாளர் அருண்மூர்த்தி, மாவட்ட தொழிலாளர் அணி துணை அமைப்பாளர் கருணாநிதி, ஒன்றிய விவசாய அணி துணை அமைப்பாளர்கள் சேட்டு, பழனிவேல், செந்தில், மாரிமுத்து, முத்தையன் ஆகியோர் மலர் தூவி மரியாதை செலுத்தினர்.



ஈரோடு நாடாளுமன்ற உறுப்பினர் கே.ஜி.பிரகாஷ் பரிந்துரையின்படி சேலம் கோட்ட இரயில்வே ஆலோசனை குழு உறுப்பினராக நியமனம் செய்யப்பட்ட ஈரோடு தெற்கு மாவட்ட கழக பொருளாளரும், ஈரோடு மாநகராட்சி 1வது மண்டல தலைவருமான ப.க.பழனிசாமி வீட்டு வசதி மற்றும் நகர்ப்புற வளர்ச்சித் துறை அமைச்சர் சு.முத்துசாமி மற்றும் மின்சாரம், மதுவிலக்கு ஆயத்தீர்வை துறை அமைச்சர் செந்தில்பாலாஜி ஆகியோரிடம் நேரில் சந்தித்து வாழ்த்து பெற்றார். நிகழ்வில் தலைமை செயற்குழு உறுப்பினர் டி.எஸ்.குமாரசாமி, கும்பபடி பகுதி கழக செயலாளர் வில்லுச்சம்படி முருகேசன் உள்ளனர்.